



PRESS NOTE

संख्या-1052/प्रेसनोट/अ0सं0/2015/

06 नवम्बर 2015

महानिदेशक सीसुबल का अकादमी टेकनपुर भ्रमण।

टेकनपुर। श्री डी के पाठक, आईपीएस, महानिदेशक, सीसुबल ने दिनांक 06 नवम्बर 2015 को सीमा सुरक्षा बल अकादमी टेकनपुर का भ्रमण किया। महानिदेशक सीसुबल को अकादमी स्पेशल गार्ड द्वारा गार्ड ऑफ आनर से सम्मानित किया गया। श्री एस एस तोमर, अपर महानिदेशक/निदेशक अकादमी द्वारा सीसुबल महानिदेशक श्री पाठक को अकादमी की प्रशिक्षण एवं प्रशासनिक गतिविधियों का मुआयना कराया गया। अपने भ्रमण के दौरान महानिदेशक महोदय ने अकादमी में प्रशिक्षण प्राप्त कर रहे सहायक समादेष्टा (सीधी भर्ती) एवं सहायक समादेष्टा (विभागीय) प्रशिक्षु से वार्तालाप किया व उनके मनोबल को बढ़ाया।

महोदय ने अकादमी में हुए नवीन निर्माण कार्यों का उद्घाटन बीएसएफ शहीदों के परिवार के हाथों से करवाया। जिसमें आई ई डी काम्प्लेक्स, अधीनस्थ अधिकारी मैस तथा जवान बैरक का उद्घाटन किया। इन तीनों बिल्डिंगों का नामकरण क्रमशः शहीद जेवियर किण्डों आई ई डी हॉल, शहीद अजीत सिंह अधीनस्थ अधिकारी मैस तथा विंध्याचल जवान बैरक किया।

ज्ञात हो कि आरक्षक श्री जेवियर किण्डों 28 बटालियन सीसुबल में तैनात रहते हुए 01 सितम्बर 2012 को उड़ीसा के कोरापुत जिले में अत्यंत संवेदनशील इलाके में नक्सलियों के खिलाफ लड़ते हुए अपना सर्वस्व न्यौछावर कर दिया, इन्हें मरणोपरांत वीरता के लिए पुलिस पदक से सम्मानित किया गया।

इसी प्रकार उप निरीक्षक स्वर्गीय अजीत सिंह 23 बटालियन सीसुबल में तैनात रहते हुए 06 दिसम्बर 1971 को भारत-पाक युद्ध के दौरान आदम्य साहस एवं बहादुरी से दुश्मन के मोर्चों को बरबाद किया। देश के लिए इस अदम्य साहस का परिचय देने के लिए इन्हें भारत सरकार ने वीरचक्र से सम्मानित किया।

इसी प्रकार महानिदेशक सीसुबल ने अकादमी का भ्रमण किया एवं इसकी प्रशासनिक कार्यो तथा प्रशिक्षण गतिविधियों की प्रशंसा करते हुए इसे बनाए रखने की आशा एवं शुभकामनाओं के साथ अपना भ्रमण पूर्ण कर बल मुख्यालय दिल्ली के लिए प्रस्थान किया ।

कमाण्डेन्ट
अध्ययन संकाय